


Biblia alang sa Kabataan  
motanyag



Daniel ug  
ang Langub  
sa mga  
Leon



Gisulat ni: Edward Hughes

Gihulagway ni: Jonathan Hay  
Alastair Paterson

Gipahaom ni: Mary-Anne S.

Gihubad ni: Mel Lorell Abugho,  
Cheryn Mabano Abugho

Gipagawas sa: Bible for Children  
[www.M1914.org](http://www.M1914.org)

©2024 Bible for Children, Inc.

Pagtugot: Mahimo kang mokopya o mopatik niini  
nga estorya, ayaw lang ibaligya.




Si Darius mao ang bag-ong hari sa Babilonia.  
Maalamon siya. Gipili niya ang usa ka gatos ug  
kawhaan sa labing kaayo nga mga tawo sa iyang  
gingharian aron  
matabangan siya sa  
pagmando. Unya  
mipili siyag  
tulo kanila  
aron



maoy  
modumala. Si  
Daniel maoy  
usa niadtong  
tulo ka lalaki.



Gitahod pag-ayo ni Haring Darius si Daniel,  
nakahunahuna siya sa paghimo kaniya nga  
magmamando sa tibuok  
gingharian.




Ang ubang mga lider nasina. Nagplano sila nga mangitag sayop kang Daniel aron ilang madala si Daniel sa kasamok uban sa hari.



Bisan giunsa nila pagsulay, kini nga mga pangulo wala makakitag daotan bahin kang Daniel. Si Daniel matinud-anon sa hari sa tanan niyang gibuhat. Dugang pa, siya mabinantayon ug abtik, ug kanunay nga nagbuhat sa tanan maayo kutob sa iyang mahimo.



Ang abubhoan nga mga lider nahibalo nga adunay  
usa lamang ka paagi nga ilang mabitik si Daniel.  
Nahibaluan nila nga wala ni bisan kinsa sa yuta ang  
makapugong sa iyaha  
sa pagsimba sa Dios  
sang Israel.





Nagplano ang mga kaaway ni Daniel. Naghimo silag bag-ong balaod nga pirmahan sa hari. Ang balaod nag-ingon nga ang tanan kinahanglang mag-ampo lamang kang Haring Darius. Bisan kinsa nga dili motuman itambog kini sa langub sa mga leyon!







Gipirmahan ni Haring Darius ang bag-ong balaod.



Ang bag-ong balaod walay kalainan kang Daniel. Gibuhat niya ang kanunay niyang ginabuhat. Siya miluhod haduol sa iyang abli nga bentana sa makatulo sa usa ka adlaw, ug nag-ampo sa Diyos sa langit.





Ang abubhoan nga mga pangulo nagdali sa pagsulti sa hari. Si Haring Darius walay laing mahimo gawas sa pagdakop kang Daniel.

Kinahanglang tumanon ang balaod. Kinahanglang


mamatay si Daniel. Ang hari naningkamot pag-ayo, apan wala siya makakitag paagi sa pag-usab sa balaod.



Si Daniel gisentensiyahan nga mamatay pinaagi sa pagbutang sa langob sa mga leyon. Sa wala pa itambog si Daniel ngadto sa gigutom nga mga leyon, si Haring Dario miingon kaniya, "Ang imong Dios, nga imong gialagaran sa kanunay, Siya magaluwas kanimo!"



Ang hari wala katulog nianang gabhiona. Sayo kaayo sa sunod nga buntag, midali siyag balik sa gahong sa mga leyon.







Ang hari nga si Dario misinggit, "Daniel, alagad sa buhi nga Dios, ang imong Dios nga imong gialagaran sa kanunay, nakahimo ba sa pagluwas kanimo gikan sa mga leon?" Tingali wala siya magdahom ug tubag. Apan mitubag si Daniel!



Si Daniel  
misinggit, "Oh  
hari, ang akong  
Dios nagpadala sa iyang  
anghel ug gitak-uman ang  
mga baba sa mga leon,  
aron sila dili  
makapasakit  
kanako! Ug  
usab, Oh hari,  
ako wala  
makabuhat  
ug dautan  
sa imong  
atubangan."




Nalipay si Hari Darius! *Gisugo niya si Daniel nga mogawas gikan sa gahong.*





Nasayod ang hari nga  
giluwas sa Diyos si Daniel ug  
nga ang mga kaaway ni Daniel  
mao sab ang mga kaaway sa Diyos.

Nihatag siya ug mando, ug ang  
tanang nga naglimbong  
sa iya sa pagpirma  
sa malain nga  
kasuguan  
itagmbog sa  
lungib sa mga  
leyon. Ug  
kan-on sila  
sa mga  
leyon.



Si Haring Darius gusto nga ang kalibutan makahibalo nga ang Dios sa Langit nanalipod sa Iyang matinud-anong sulugoon, si Daniel. Ang hari misulat ug usa ka sulat nga nagsugo sa tanan sa pagsimba sa buhi nga Dios. Ug gipahiuli sa hari si Daniel sa kadungganan ug pagkapangulo.



Daniel ug ang Langub sa mga Leon

Estorya gikan sa Pulong sa Dios, ang Biblia,

makita sa

Daniel 6


"Ang pag-abot sa Imong mga Pulong  
nagahatag og kahayag." Salmo 119:130



# Ang Kataposan



34



60



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:  
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

